

# لطائف اکبری قلمی ملفوظ خواجہ علی اکبر مودودی (۱۲۰۹ھ) کے احوال واقسی

(۲۱)

جناب مفتی محمد رضا انصاری فرنگی محلی۔ استاد دینیات۔ مسلم یونیورسٹی علی گڑھ

احمد شاہ، درانی (یا ابدالی) متعدد بار ہندوستان آیا۔ ابتدائی دو ایک یورشیں اس کی پنجاب تک محدود رہیں۔ پہلی دفعہ اس کے دلی آنے کا زمانہ ۱۱۷۱ھ، ۱۷۵۷ء ہے۔ آخری بار جب آیا تو ۱۱۷۵ھ، ۱۷۶۱ء تھا۔ اسی یورش میں اس نے پانی پت کے میدان میں مرہٹوں کی زبردست طاقت کو پاش پاش کیا اور فاتح و کامران دلی میں داخل ہوا، خواجہ مودودی نے ابدالی کے دلی آنے کے زمانے کو اپنے لکھنؤ پینچے کی تاریخ سے مطابق بتایا ہے، یہ اس کی کون سی آمد تھی؟ صاف نہیں ہے۔ قیاس یہی کیا جاسکتا ہے کہ آخری آمد (۱۱۷۵ھ، ۱۷۶۱ء) مراد ہوگی جب اس نے شاہ عالم کو خود غرضوں اور مفاد پرستوں کے گھیرے سے نکال کر خود مختارانہ حکمرانی کا موقع فراہم کیا ہے

نزہتہ الخواطر کے مصنف نے — اگرچہ بغیر کسی حوالے کے — یہ جو لکھا ہے کہ

شمس افرازی الہ آباد سن۱۱۷۱ھ  
وسبعین ومائة والف.....

تو اس سے ۱۱۷۵ھ میں ان کے لکھنؤ آنے پھر وہاں سے الہ آباد کی سمت سفر کرنے کا قیاس کمزور ہو جاتا ہے اور روزیکہ داخل شدیم خیرم شد کہ احمد شاہ درانی درشاہجہاں آباد شد“ کا مطلب وہی لینا پڑتا ہے جو مصنف نزہتہ الخواطر کی صراحت کے مطابق ہو یعنی احمد شاہ درانی کی دلی میں پہلی آمد (۱۱۷۱ھ) کے موقع پر خواجہ مودودی سفر کرتے لکھنؤ پہنچے تھے۔

لطائف اکبری، محفوظ ہے، سوانح حیات نہیں اس لئے ملفوظات کے ضمن ہی میں جا بہ جا ان کے سوانح بھی مذکور ہو گئے ہیں، نیز ہتہ الخواطر کے مصنف نے لکھا ہے کہ "خواجہ مودودی کے پیرو مرشد اور چچا کا جب انتقال فرخ آباد میں ہوا اور لاش برہلی لا کر دفن کی گئی تو خواجہ مودودی بھی برہلی آئے اور وہیں قیام کیا۔ پھر اللہ میں الہ آباد چلے گئے یہ (عربی عبارت کا ترجمہ ہے اصل عبارت اوپر گزر چکی ہے) لطائف اکبری میں یہ تفصیل تو نہیں ملتی۔ (تناظر ورتنا ہے کہ ان کے پیرو مرشد کا مزار برہلی میں تھا، جیسا کہ صفحہ ۱۰۵ میں ضمناً مذکور ہے :

چوں جناب زبیرۃ العرفا در آخر ماہ	جب ذیقعدہ کے مہینے کے آخر میں جناب
ذیقعدہ برائے زیارت مرقد مبارک	زبیرۃ العرفا (یعنی خواجہ علی اکبر مودودیؒ)
پیرو مرشد خود حضرت سید محمد میر قدس	اپنے پیرو مرشد حضرت سید محمد میر قدس
افد سرہ الکبیر رونق افزائے برہلی شدہ	سرہ کے مرقد مبارک کی زیارت کے
بودند.....	لئے شہر برہلی میں رونق افروز تھے ...

برہلی کا قیام ترک کر کے خواجہ مودودی جب الہ آباد آئے اور وہاں مقیم ہو کر شیخ محی الدین ابن عربیؒ اور شیخ ملاعب اللہ الہ آبادیؒ کی تصانیف کے مطالعے میں لگ گئے تو نیز ہتہ الخواطر کا بیان ہے کہ یہ مطالعہ کتب، شیخ الہ آبادی کے مزار پر جو دریائے جمنہ کے کنارے واقع ہے، ہوتا تھا، تو کیا قیام بھی مزار ہی پر تھا؟ اس سلسلہ میں ملفوظ میں درج ایک واقعہ سے ضمناً معلوم ہوا کہ الہ آباد میں مقام ترپولہ کے قریب رہائشی مکان تھا۔

بمیرون دروازہ خانہ خویش کہ متصل	اپنے مکان کے دروازہ کے باہر تشریف
ترپولہ الہ آباد داشتند تشریف برونہ	لے گئے، اور ان کا مکان الہ آباد میں ترپولہ
صف ۵۲۹	کے قریب تھا۔

الہ آباد میں کب تک رہے اور وہاں سے ترک اقامت کر کے اجودھیا (فیض آباد) کب گئے اس کی صراحت بھی ملفوظ میں نہیں ہے اور ہوتی بھی کیسے؟ تاریخ و سوانح کی کتاب تو یہ ہے نہیں،

ایک واقعہ کے ضمن میں اتنا مذکور ہے کہ اجودھیا میں خواجہ مودودی کا مکان اس مسجد سے فاصلہ پر تھا جس کو مسجد فریدی کہتے تھے:-

روزے جناب زیدۃ العرفا از مسکن  
شریف کہ در اودھ مبارک مقرر بودو  
من نیز حاضر خدمت برائے نماز جمعہ  
بمسجد یک مسجد فریدی مشہور است بصدت از  
مسکن شریف.....

ایک روز جناب زیدۃ العرفا (خواجہ  
مودودی) اپنے دولت خانے سے جو  
اجودھیا شریف میں تھا اور میں بھی اس  
وقت حاضر خدمت تھا۔ نماز جمعہ کو اس  
مسجد تک جانے کے لئے برآمد ہوئے جو  
مسجد فریدی کے نام سے مشہور ہے  
اور دولت خانے سے کافی فاصلہ پر ہے

۵۵۴

اس روایت کے بیان کرنے والے حاجی شریف الدین خاں صاحب ہیں جن کے القاب مرتب  
ملفوظ نے اس طرح کیے ہیں:-

”صادق صادق و راسخ راسخان صاحب یقین و ایمان مجمع البحرین دین و اتقان  
حاجی الحرمین“

یہ وہی حاجی شرف الدین خاں ہیں جن کے لئے لطائف اکبری کا زیر نظر نسخہ لکھا گیا ہے جیسا کہ  
اس کے ترقیہ سے ظاہر ہے کہ:-

”برائے پاس خاطر حاجی حرمین الشریفین حاجی شرف الدین خاں کتابت الحروف  
سید سبحان علی“

مرتب ملفوظ خواجہ حسن نے۔ حاجی شرف الدین خاں کا تعارف بھی گرا دیا ہے:-

کے از غلامان اصدق و مریدان ارسخ جناب  
زیدۃ العرفا است از ابنائے یکے از رؤسایان  
راجپوتان این دیار بود پورش شروت ہزارو کا  
حاجی شرف الدین خاں، زیدۃ العرفا (خواجہ مودودی)  
کے سب سے سچے خادم اور سب سے زیادہ سزا لائق  
مرید ہیں جوار کے رئیس راجپوتوں میں سے ایک رئیس کے

بے رؤسائے این دیار بوز تباہ منصب  
 واری منصب داران شاہ جہاں آباد  
 سرفراز و ممتاز بود۔  
 بخوش استعدادی خود بعد استماع  
 میں بھی ممتاز اور سر پر آور رہے۔

کمالات حضرت ایشال بسن دوازده یا نیرده  
 ساگی بحضور پر نور رسیده بشرت بیعت  
 مشرف بر دست آنجناب استعجاب حجت  
 در طریقہ انیقہ حشمتہ رضی اللہ عنہم جمعین فائز  
 و ممتاز گشت الحمد للہ علی ذلک و بہ افن حضور  
 بحرین شریفین بر اوضاع اہل ترک و تجرید  
 بعد ارتحال آنجناب شافتہ مستفید طوافین  
 موصوفین شدہ بزیرارت یازدہ امام بعنوان  
 تحقیق و تدقیق مستعد گردید الحمد للہ  
 ۵۵۲

محض اپنی خوش استعدادی سے جب زبدۃ العرفاء کے  
 کمالات کا شہرہ سنا تو بارہ یا تیرہ سال کی عمر میں حضرت کی  
 خدمت میں حاضر ہوئے۔ اور آنجناب کے دست حق پرست  
 پر سلسلہ عالیہ حشمتیہ میں مرید ہو گئے الحمد للہ اور حضرت  
 کی اجازت سے حضرت کے وصال کے بعد مکہ معظمہ  
 اور مدینہ منورہ اسی طرح روانہ ہو گئے جیسے اہل ترک و  
 تجرید (درویش صفت اولیاء اللہ) سفر کرتے ہیں۔  
 (نہ سامان سفر کی فکر نہ یار و مددگار کی خواہش) اور  
 دونوں مقدس مقاموں سے سعادت حاصل کر کے  
 بارہ اماموں کے مزارات کی تحقیق و جستجو کے ساتھ  
 زیارت کی الحمد للہ الحمید المجدید علی ذلک۔

لطائف اکبری کا جو مخطوطہ اس مضمون کے سلسلہ میں پیش نظر ہے وہ ان ہی حاجی شرف الدین  
 خاں کے خاندان کی ملکیت بھی رہا ہے۔ کتاب کے سرورق پر جو تحریر ہے اس سے یہی ثابت ہوتا ہے  
 اگرچہ پوری عبارت پڑھی نہیں جاتی ہے لیکن جو پڑھنے میں آ گیا وہ مطلب سمجھنے کے لئے کافی ہے۔  
 عبارت اس طرح ہے۔ "بعد وفات حاجی شرف الدین .... ملفوظ بملک فقیر نظام الدین  
 احمد تپسنا صاحب ملفوظ رسید و این فقیر نور بصر .... محمد بشیر سلمہ اللہ .... حررہ شانزدہم  
 ربیع .... ۱۲۶۱ شہر لکھنؤ" (یعنی حاجی شرف الدین کی وفات کے بعد یہ کتاب نظام الدین احمد

کی ملکیت میں آئی جو مالک مفوظ کے متبنی ہیں اور ۱۶ ربیع الاول یا ربیع الثانی ۱۲۷۱ھ کو یہ کتاب نور چشم محمد بشیر سلمہ کو ہب کر دی گئی ہے۔

خواجہ مودودی کا انتقال جیسا کہ شروع میں مذکور ہو چکا ہے۔ یکم جمادی الاول ۱۳۰۹ھ کو اجودھیا میں ہوا اور وہیں تدفین عمل میں آئی۔ یہ زمانہ اوودھ میں آصف الدولہ کی حکمرانی کا تھا۔ اسی مفوظ سے ضمناً یہ اندازہ لگایا جاسکتا ہے کہ خواجہ مودودی کی عمر کے آخری میں پچیس سال اجودھیا میں گزرے ہیں، یہ اس تحریر سے معلوم ہوتا ہے جو خواجہ مودودی نے مرتب مفوظ خواجہ حسن کو اپنا خلیفہ مقرر بناتے ہوئے قلم بند کی تھی اور جس کو مرتب مفوظ نے لطائف اکبری میں نقل کر دیا ہے :-

..... بعد مذاق حلاوة المعرفۃ ....	اجامع مفوظ خواجہ حسن نے (مجھ سے ۱۱۸۸ھ میں
الوجدان عند التقائی بہ سنتا ثمان و	ملاقات کے وقت سے معرفت اور وجدان کی
ثمانین ومائة بعد الف من الهجرة المقدسة	لذت سے آشنا ہونے کے بعد ان اعمال و اشغال
على ما فيها الصلوة و اخلص همتہ بعد ما مرت	پر چار سال تک مداومت کی جن کی میں نے
اس بع سنتہ فی الاشتغال الدائمی مع الحق	ہدایت کی تھی، اب ان کی ہمت کا تقاضا ہوا کہ
سبحانہ بما امرت به قبل ذلك من الاشتغال	میرے ہاتھ پر بیت کر سیں تو میں نے ۹ محرم
الى ان يبالیع علی یدی فبالیع والیس الخرقۃ	۱۱۹۳ھ کو ان کو اپنا مرید کیا اور خرقہ خلافت
فی التاسع من المحرم سنتہ ثلاث وتسعين ومائة	بھی پہنایا ....
بعد الف مکات	

خواجہ حسن سے خواجہ مودودی کی ملاقات ۱۱۸۸ھ میں ہوئی جیسا کہ مذکورہ عبارت سے ظاہر ہے اور ۱۱۹۳ھ میں خواجہ حسن کو خلافت ملی، گلدستہ مودودی میں (خواجہ حسن کے خاندان کے ایک فرد کی اردو تصنیف مطبوعہ ۱۳۲۵ھ، ۱۹۲۶ء مطبع اشاعت العلوم فرنگی محل لکھنؤ) میں لکھا ہے کہ خواجہ حسن نے "۱۱۸۹ھ میں اپنے مرشد کے حکم سے شہر فیض آباد سے — اور برہنہ ایتر

دیگر دہلی سے — آکر محلہ رستم نگر لکھنؤ میں اپنے پیر بھائی نواب محبت خاں بہادر شہباز جنگ کے مکان پر قیام کیا۔ اس سے کہا سمجھ میں آتا ہے کہ خواجہ مودودی مشائخ میں اجدھیا میں مقیم ہو چکے تھے۔ کب سے مقیم تھے؟ اس کا کوئی حوالہ اب تک نظر سے نہیں گزرا۔

اس اجازت نامہ کی عبارت سے جس کا اقتباس ابھی پیش کیا گیا ہے، یہ بھی معلوم ہو گیا کہ صاحب ملفوظ خواجہ مودودی اور مرتب ملفوظ خواجہ حسن میں ارادت و سبیت کا رشتہ تو تھا ہی، نسبتاً بھی بہت قریبی تعلق تھا۔ خواجہ مودودی نے :-

ابن خالقی ابن ابن عمتی مہبط الافصال      میرے خالہ ناد بھائی اور میری پھوپھی کے پوتے  
والمنن الخواجه محمد حسن .....      اللہ تعالیٰ کے فضل و احسان کے مہبط خواجہ

محمد حسن، .....

کے الفاظ سے جامع ملفوظ کو یاد کیا ہے۔ "گلدستہ مودودی" میں بہت تفصیل سے دونوں کے نسب اور رشتہ داروں کا بیان موجود ہے جس کو یہاں دہرانے سے کوئی خاص فائدہ نہیں ہے۔

صاحب ملفوظ خواجہ مودودی، آخر عمر میں اجدھیا (ضلع فیض آباد) میں مقیم ہو گئے تھے۔ اور وہیں ان کے دست گرفتہ اور مریدین حاضر خدمت ہو کر فیض حاصل کیا کرتے تھے، اگرچہ لطائف اکبری میں "مہر ملفوظ" یا "مسوع" کے ساتھ لازمی طور پر محل وقوع ذکر نہیں ہے۔ لیکن کہیں کہیں اس کی صراحت پائی جاتی ہے کہ "فلاں مرید کے یہاں تشریف رکھتے تھے۔ جب یہ گفتگو ہوئی اور یہ ارشاد فرمایا، اس صراحت سے یہ معلوم ہو آکر اجدھیا سے گاہ گاہ لکھنؤ تشریف لایا کرتے تھے گو عموماً یہی ہوتا تھا کہ مریدین اور متوسلین، اجدھیا جا کر کسب فیض کیا کرتے تھے بلکہ ہنوز کے سلسلے میں لطائف اکبری میں کئی جگہ اشارہ ملتا ہے۔ مثلاً۔

حضرت زبدة العرفاء، کلید فقیر، ارشاد کیا      ایک روز زبدة العرفانے (خواجہ مودودی) سے  
فردوس ساختند در راں روز ہمشیرہ فقیر      غریب خاں کو اپنی تشریف آوری سے رشک فردوس

داخل طریق گردید..... قبل از اشتغال بطعام بہرادر ازجاں عزیزتر خواجہ محمد حسین سلمہ اللہ تعالیٰ فرمودند کہ از عزیز شنیہ ام کہ عزم مرزا محمدی بیگ است سلمہ اللہ کہ از فیض آباد روانہ این صوبہ شوند..... بختہ تلافی فقیر عزم نمودہ باشند.... برادر سلمہ اللہ پرسید کہ معلوم نیست کہ کے خواہند رسید فرمودند ہیں امروز فردا، بعد ازیں..... عزیزے رسید و خبر آورد کہ مرزائے مذکور آمدند جائیکہ جناب ایٹال سکونت داشتند فرود آمدہ قیام گرفتند.....

بنایا تھا اور اسی روز میری بہن حضرت کی مرید چوٹی تھیں (مرتب ملفوظ خواجہ حسن کی بہن)..... کھانا نوش فرمانا شروع کرنے سے قبل میرے عزیزہ از جان بھائی خواجہ محمد حسین سلمہ سے مخاطب ہو کر فرمایا کہ، کوئی صاحب کہہ رہے تھے کہ مرزا محمدی بیگ سلمہ فیض آباد سے یہاں آنے والے ہیں..... میری ملاقات کی غرض سے..... میرے بھائی نے کہا کہ "معلوم کب آئیں گے؟" فرمایا "آج ہی کل میں" اس کے بعد..... (کھانا کھانے کے بعد جب حضرت قیلولہ کے لئے لیٹ چکے تھے) ایک صاحب آئے اور انھوں نے اطلاع دی کہ مرزا محمدی بیگ آئے ہیں اور حضرت کا جہاں قیام ہے وہیں اترے ہیں۔

ص ۱۷

یہ واقعہ لکھنؤ ہی کا ہے، مرتب ملفوظ خواجہ حسن لکھنؤ ہی میں رہتے تھے۔ خواجہ مودودی اس دن ان کے یہاں کھانے پر گئے ہوئے تھے۔ اس واقعہ سے یہ بھی معلوم ہوا کہ اگر چہ اتنی قریب کی رشتہ داری خواجہ حسن سے تھی اور مستعد مرید و خلیفہ مجاز بھی تھے لیکن خواجہ مودودی لکھنؤ آکر قیام کسی دوسری جگہ کرتے تھے۔ خواجہ حسن کے یہاں قیام نہیں ہوتا تھا، خود خواجہ حسن اپنے پیر بھائی نواب محبت خاں کے ساتھ رستم نگر (پرانے لکھنؤ) میں رہتے تھے، نواب محبت خاں کے یہاں بھی ان کے پیر و مرشد کا لکھنؤ میں قیام نہیں ہوتا تھا۔ لطافت اکبری میں کئی جگہ مرتب ملفوظ خواجہ حسن کے گھر پر خواجہ مودودی کے قدم رنجہ فرمانے کا ذکر ہے اس کا بھی یہی مطلب ہے کہ قیام کہیں اور ہوتا تھا اور خواجہ حسن کے علاوہ دوسرے مریدوں اور عقیدت مندوں کے

یہاں بھی قدم رنجہ فرمایا کرتے تھے۔ جس میں نواب محبت خاں (فرزند حافظ الملک حافظ رحمت خاں شہید) بھی شامل ہیں جیسا کہ لطائف اکبری میں ہے:-

جناب زبدۃ العرفاء کلبہ احران فقیراً بقدم  
مہینت لزوم رشک فردوس فرمودند.....  
پس تزییروں بردہ متوجہ مکان محب بدل  
جان نواب محبت خاں سلمہ اللہ تعالیٰ شدہ  
..... ص ۳۰۶

ایک روز زبدۃ العرفاء زخواجہ مودودی  
نے میرے غم خانہ کو اپنے قدم مہینت لزوم  
سے رشک فردوس بنایا..... اس کے بعد  
میرے یہاں سے محب بدل و جان نواب محبت  
خاں سلمہ اللہ کے مکان کی طرف تشریف  
لے گئے.....

اسی طرح ایک سلسلہ میں لکھا ہے...  
روز عرس حافظ الملک حافظ رحمت خاں  
مرحوم منفور جناب زبدۃ العرفاء تیر خانہ را  
بقدم شریف رشک فردوس ساختند....  
وہر خاستہ برائے فاتحہ خان صاحب منفور  
بسمت مکان نواب صاحب محب بدل و  
جان نواب محبت خاں بہادر سلمہ الرحمن  
تشریف فرما شدند.....

حافظ رحمت خاں شہید کے عرس کے  
روز جناب زبدۃ العرفاء نے اپنے قدم مبارک  
سے غریب خانہ کو رشک فردوس بنایا.....  
(بات چیت کے بعد) حضرت اٹھے اور حافظ شہید  
کے فاتحہ میں شرکت کے لئے دل و جان سے  
محبت کرنے والے نواب محبت خاں کے مکان  
کی طرف تشریف لے گئے۔

ص ۳۰۶

اب تک خواجہ سید علی اکبر مودودی کے احوال پر حتمی روشنی ڈالی گئی ہے اس سے ضمناً  
اور ضرورتاً جو نتائج ہاتھ آئے وہ مختصراً یہ ہیں کہ (۱) سلسلہ حقیقیہ نظامیہ میں مرید تھے (۲) پیر  
فردو کا نام خواجہ سید محمد میر حسن عرف کھلی ہے جو پیر بھی تھے اور حقیقی چچا بھی (۳) ظاہری علوم کسی  
انہیں کیے (۴) صاحب تصانیف تھے (۵) تمام علوم و معارف کا دروازہ ان پر



اچانک کھلا تھا (۶) جوانی میں عشق کے ہاتھوں وارستہ مزاج رہے۔ پھر پیر و مرشد کی توجہ سے عشق مجازی سے چھٹکارا نصیب ہو گیا (۷) ۱۱۷۱ھ میں دلی سے لکھنؤ پہنچے جہاں سے بقصد حج و زیارت آگے روانہ ہوئے (۸) الہ آباد تک پہنچے تھے (اسی ۱۱۷۱ھ میں) کہ ولولہ سفر سرد ہو گیا (۹) وہیں ٹھہر گئے کب تک وہاں رہے؟ اس کا پتہ نہیں چل سکا (۱۰) بہر حال ۱۱۸۸ھ سے قبل ہی وہ اجودھیا (فیض آباد) میں قیام پزیر ہو چکے تھے اور (۱۱) یکم جمادی الاول ۱۱۹۲ھ کو وہیں دفن پائی (۱۲) اجودھیا میں قیام کے دوران گاہے، لکھنؤ اور بریلی کا سفر کیا (۱۳) بریلی ہی میں ان کے پیر و مرشد کا مزار ہے، یہ سب امور؛ لطائف اکبری، کے اندراجات سے منکشف ہوئے۔

لطائف اکبری دراصل خواجہ علی اکبر مودودی کے اقوال کا مجموعہ ہے۔ سوانح اور سیرت کی کتاب نہیں ہے جس کے ذریعہ حالات زندگی کے تمام جزئیات معلوم ہو سکیں مجموعہ اقوال سے حالات کے سلسلے میں جتنا کچھ ہاتھ آ سکتا ہے وہ ضمناً ہی ہوگا "لطائف اکبری" کے اندراجات سے معلوم ہوتا ہے کہ اقوال یا ملفوظات کے جمع کرنے کا کام جامع ملفوظ خواجہ حسن مودودی (خلیفہ اور جانشین) نے ۲۱ ربیع الاول ۱۱۹۲ھ سے شنبہ سے شروع کیا اور پہلا ملفوظ عصر کی نماز کے وقت کا ہے :-

فی التاريخ احدى وعشرون من شهر ربيع الاول ۱۱۹۲ھ یوم شنبہ  
 ربيع الاول من سنة اربع وتسعين و مائة  
 بجل الالف من الهجرة المقدسة على صاحبها  
 الصلوة والسلام يوم الثلاثاء وقت العصر (ص)

ان ہی اندراجات سے یہ بھی ظاہر ہوتا ہے کہ دو ڈھائی سال تک، جامع ملفوظ نے "ملفوظ" قلم بند کرنے کا کام جاری رکھا اور یہ وہی مدت معلوم ہوتی ہے جو شیخ مودودی نے لکھنؤ کے قیام میں گزاری، ان کا مستقل قیام تو اجودھیا (ضلع فیض آباد) میں رہتا تھا اور

جامع ملفوظ خواجہ حسن، لکھنؤ میں رہتے تھے گا ۵۵ گاہ پیر و مرشد کی خدمت میں اجودھیا بھی حاضر، ہوتے تھے، اگرچہ صراحتاً یہ نہیں لکھا کہ پورے ملفوظ کا یا اس کے مختلف اجزاء کا تعلق کس سرزمین سے ہے تاہم۔ بیشتر مقامات پر جامع ملفوظ کا یہ اظہار کہ "غریب خانہ پر تشریف لائے" یا "نواب محبت خاں کے دولت کدے پر قدم رنجہ فرمایا" وغیرہ وغیرہ، اشارہ ہے کہ قلم بند ملفوظ کا تعلق صاحب ملفوظ کے قیام لکھنؤ کی مدت ہی سے ہے۔

قلم بند کرنے کا طریقہ خواجہ حسن نے یہ رکھا تھا کہ جو کچھ محفل میں سنتے یا پیش آتا اسے محفل برضا ہونے کے بعد لکھتے اور پہلی فرصت میں شیخ مودودی کی خدمت میں اپنی تحریر اصلاح و توثیق کے لیے پیش کر دیتے۔ محفل میں بعض باتیں ایسی بھی ہوتیں جن کو قلم بند کرنے سے خود شیخ مودودی نے روک دیا مثلاً ایک کرامت کے سلسلے میں جس کے شاہدے سے :-

تعب سخت بر حاضرانِ دہریں فقیر رواد      حاضرین محفل اور اقسام الحروف کو نہایت حیرت ہوئی۔

جامع ملفوظ خواجہ حسن کو روک دیا کہ "اس کو قلم بند کریں۔ جامع ملفوظ لکھتے ہیں کہ :-  
خواب ستم کہیں ماجرا مار قوم سازم و بکتابش      میں اس کرامت کی تفصیل قلم بند کرنا چاہتا تھا  
مشغول گشتم از دور دیدہ فرمودند چہ می نویسی؟      اور اس کے لکھنے میں مشغول تھا کہ شیخ مودودی نے  
دور سے دیکھ لیا اور پوچھا "کیا لکھ رہے ہو؟"  
خواجہ حسن نے صورت حال کے اظہار میں تامل کیا اور اصل بات کو چھپانے کی کوشش بھی کی اس پر خواجہ مودودی نے کہا:

اگر این مقدمہ رامی نویسی قسم است بسر من      اگر یہی محالہ (جو کرامت کے طور پر ابھی  
کہ نباید نوشت چہ این حالات نزد این طائفہ      پیش آیا ہے) لکھ رہے ہو تو تمہیں میرے  
خارج از میث اندواں کمال نیست بک نقصان      سر کی قسم کی ہے کہ ... ..  
است ..... ناچار آل وقت حسب الارشاد      اس کو نہ لکھو، یہ کیفیات (جن کے

و حلفِ آنجناب موقوف ساختہ - تحت کرامت کا صدور ہو جاتا ہے (طبقہ اولیاء میں خارج از بحث سمجھے جاتے ہیں اور ان کو بزرگی کا کمال نہیں بلکہ بزرگی کا نقص خیال کیا جاتا ہے .... مجبوراً حسب ارشاد اور قسم دلا دینے کی وجہ سے اس وقت میں نے یہ واقعہ نہیں لکھا۔

اس کے بعد جامع ملفوظ نے عرض معروض کی کہ "ہمارے بزرگوں نے اپنے بزرگوں کے ملفوظات جو جمع کئے ہیں ان میں بھی ایسے معاملات و واقعات کرامت (موجود ہیں تو اگر میں بھی اپنی چشم دید اور صادق القول دوستوں سے سنے ہوئے واقعات (کرامتوں) کو بے کم و کاست لکھ دوں تو کیا نقصان ہو جائے گا؟ خواجہ مودودی نے فرمایا:-

مقام میں بزرگان والا شان و کبریاست جائیکہ ان حضرات کا (خواجہ اجمیر خواجہ بختیار کاکی، بابا فرید قدم مبارک ایشاں رسیدہ سر خود راہوں گنج شکر وغیرہ جن کا ذکر اوپر ہوا) مرتبہ اور ہی ہے جا باید سائید۔ لہذا روزِ دوم انچہ دیدہ بزم جس زمین پر ان کے مبارک قدم پڑے وہاں ہمیں حسین نیاز رگڑنا چاہئے، اس عرض و معروض کے نتیجے میں ہوا مرقوم ساختم۔ ص ۳۰۵

یہ کہ بجائے اسی دن قلم بند کر لینے کے) بہر حال دوسرے دن جو کچھ دیکھا تھا وہ لکھ لیا۔

اسی طرح ایک مرید مفتی خلیل الرحمن بھوگا نوی پر ایک واردات گزری تھی، انھوں نے دریافت کیا تھا کہ مریدوں کو توجہ دینے کا جو طریقہ ہے صرف حضرات نقشبندیہ سے مخصوص ہے یا صوفیاء کے دوسرے طریقوں میں بھی پایا جاتا ہے۔ خواجہ مودودی نے فرمایا کہ ہر طریقہ میں یہ پایا جاتا ہے۔ سلسلہ چشتیہ میں بھی ہے۔ اس کے بعد خواجہ اپنے مرید "فضیلت واقف پناہ، حقائق و معارف آگاہ مفتی خلیل الرحمن بھوگا نوی کو لے کر اپنے حجرے میں چلے گئے، جامع ملفوظ اپنے دوسرے تھیوں کے ساتھ جن میں سے ایک کا نام شاہ عشق امد کاہلی اور دوسرے کا شاہ نجف علی

کھا۔ حجرے کے باہر دروازے کے قریب ہی رہے خواجہ نے حجرے کے اندر مفتی خلیل کو توجہ دینا شروع کیا۔ اندر سے پہلے تو مفتی صاحب کی آواز آتی رہی جیسے وہ نفی و اثبات کا ذکر کر رہے ہوں۔ پھر آواز موقوف ہو گئی، تھوڑی دیر کے بعد خواجہ مودودی حجرے سے باہر تشریف لے آئے، اس کے بعد جامع محفوظ اور ان کے دونوں ساتھی حجرے کے اندر آ گئے تو دیکھا کہ مفتی خلیل مردے کی طرح پڑے ہیں۔ سر پیچ سے لگ گیا ہے۔ دونوں آنکھیں چھت کی طرف لگی ہیں، عمامہ سر سے الگ پڑا ہے..... جب مفتی خلیل کا حال درست ہوا اور وہ باہر آئے خواجہ نے انہیں تلقین کی پھر اپنے حجرے میں واپس جاتے ہوئے :-

فقیر از تحریر این معنی منع فرمودند چون  
سخت طامع بود دل فقیر بر تحریر آں کمر  
بعض رسا بندم سکوت در زبند الماجم  
به تحریر آوردم، ویر کتمان آں نیز مبالغہ  
مخودہ بودند عاقبت به پاس التماس فقیر  
ازاں ہم سکوت ورزیدند۔

راقم الحروف کو منع کر دیا کہ اس معاملے کو قلم بند مت  
کرنا۔ چونکہ راقم کا دل اس واقعہ کو قلم بند کرنے پر بید  
حرصی تھا۔ اس لئے ان سے بار بار اجازت چاہی۔  
خاموش ہو گئے۔ بہر حال اسے معرض تحریر میں لے آیا  
باصرار یہ بھی فرمایا تھا کہ اس معاملے کا کہیں ذکر بھی نہ  
کرنا، بالآخر میری التجا کا خیال کر کے اس بارے میں  
بھی سکوت اختیار فرمایا۔

ص ۳۹

معلوم ہوتا ہے کہ خواجہ مودودی، ان معاملوں کو قلم بند کرنے سے روکتے تھے جن سے  
ان کی بزرگی کا براہ راست اظہار ہوتا ہو، تلقین و ارشاد سے متعلق گفتگوؤں کو لکھنے کے سلسلے  
میں کوئی ممانعت نہیں تھی۔ بلکہ ایسی تحریروں کو وہ دوسرے تیسرے روز، جب ملاحظہ  
میں پیش کی جاتیں تو ان میں اصلاح کر دیتے تھے بلکہ کبھی کبھی ان تحریروں کو اپنی محفل میں دوسروں  
کو سنوا بھی دیتے تھے۔

گفتگو کا ایک نمونہ تو مولانا محمد ولی فرنگی محلی (شاگرد ملا نظام الدین فرنگی محلی)  
سے طویل بات چیت کی شکل میں اوپر نقل ہو چکا ہے۔ ان کی محفلوں میں زیادہ تر گفتگو.....

